

# نکسلانٹ تحریک

## ملکی امن و استحکام کے لیے ایک بڑا چیلنج

\*\*\*\*\*  
 "بزم دانش" میں آپ ہر ماہ بدلتے حالات اور ابھرتے مسائل پر فکر و بصیرت سے لبریز نگارشات پڑھ رہے ہیں۔ ہم  
 ارباب قلم اور علمائے اسلام کو آواز دیتے ہیں کہ وہ دیے گئے موضوعات پر اپنی گراں قدر اور جامع تحریریں ارسال فرمائیں۔ غیر  
 معیاری اور تاخیر سے موصول ہونے والی تحریروں کی اشاعت سے ہم قبل از وقت معذرت خواہ ہیں۔ از: مبارک حسین مصباحی  
 \*\*\*\*\*

مارچ ۲۰۱۰ء کا عنوان  
 ملی مسائل اور ہماری بے بسی  
 اپریل ۲۰۱۰ء کا عنوان  
 دعوت و تبلیغ کا نبوی اسلوب

## نکسلزم مروجہ دہشت گردی سے بھی زیادہ خطرناک ہے

غالباً معاشی استحصال اور سیاسی عدم مساوات کے نتیجے میں ۵/۱۹۶۷ء میں نکسل واد کا جنم ہوا۔ اسی سال انھوں نے اپنی پارٹی کی تشکیل دی اور باضابطہ ۲۰۰۳ء میں مرکزی حکومت سے بغاوت کا اعلان کیا۔ ان کا ٹریننگ سینٹر معدنیاتی وسائل سے بھرپور ریاست جھارکھنڈ میں ہے اور مغربی بنگال، بہار، اڑیسہ اور آندھرا پردیش کے بعض علاقوں میں بھی ان کا اچھا خاصا اثر و رسوخ ہے۔ ان کی ٹیٹھی بھر جماعت اپنے زمانہ قیام سے اب تک تشدد پسندانہ کارروائیوں میں ملوث رہی ہے۔ یہ لوگ پولیس افسران اور سیاسی لیڈروں کو قتل کرتے ہیں، سرکاری املاک کو تباہ کرتے ہیں، اسکولوں، کالجوں اور موبائل ٹاوروں کو دھماکے سے اڑا دیتے ہیں۔ سڑکوں اور ریلوے کو نقصان پہنچانا ان کے لیے چھوٹی سی بات ہے۔ عوام کو ڈرا دھمکا کر ان سے موٹی رقمیں وصول کرنا ان کا روزمرہ معمول ہے۔ غرض ایک متمدن معاشرہ ان کی کارگزاریوں کے سبب بری طرح تشدد کی آگ میں جھلس رہا ہے۔ ان کی کارکردگی کا ایک مختصر جائزہ ملاحظہ کیجئے۔

گزشتہ ۳ برسوں میں نکسلی تشدد کے نتیجے میں ۲۶۰۰ جانیں تلف ہو چکی ہیں۔ ایک رپورٹ کے مطابق نکسلی تشدد سے متاثر چار ریاستوں، چھتیس گڑھ، بہار، اڑیسہ اور جھارکھنڈ میں ہی جنوری ۲۰۰۶ء سے اگست ۲۰۰۹ء کے درمیان تقریباً ۲۲۱۲ افراد مارے جا چکے ہیں۔ صرف ریاست جھارکھنڈ میں جنوری ۲۰۰۳ء سے اب تک ۳۳۹ پولیس افسران ان کے تشدد کا شکار ہو چکے ہیں۔ وزیر اعلیٰ کے ایک سینئر افسر کے بیان کے مطابق تین سال کے درمیان ۵۸۰۰ نکسلی واردات ہوئے ہیں۔ وزیر داخلہ پی۔ چدمبرم کے مطابق ملک کی ۲۰ ریاستوں میں ماؤنوازوں کا اثر ہے۔ طرفہ یہ کہ ریاستی حکومتیں ان کے خلاف کوئی ٹھوس اقدام کرنے سے عاجز ہیں۔ چھتیس گڑھ کے امور داخلہ کے وزیر نکلی رام کنور نے اس بات کا اعتراف کیا ہے کہ ماؤنوازوں کا نیٹ ورک ریاستی حکومت کے مقابلے میں کافی مضبوط ہے۔ باغی ماؤنوازی محاذوں پر سلامتی دستوں پر بھاری پڑ رہی ہے۔ اس صورت حال سے پریشان ہو کر وزیر داخلہ پی۔ چدمبرم نے ماؤنوازوں اور نکسلیوں کو وارننگ دی کہ وہ تشدد ترک کریں اور مذاکرات کے ذریعہ مسائل کے حل کے لیے آگے آئیں ورنہ ان کے خلاف سخت کارروائی کا سلسلہ جاری رہے گا۔

وزیر داخلہ کے اس بیان کے بعد وزیر اعظم ڈاکٹر منموہن سنگھ نے بھی اپنے ایک بیان میں ماؤنوازوں (نکسلیوں) کے خلاف سخت گیر

موقف اختیار کیا اور کسلی تحریک کو ملک کے لیے سب سے بڑا خطرہ قرار دیا، ساتھ ہی ان سے نمٹنے کے لیے ۴۰ ہزار نیم فوجی دستوں کو شمال کیانیز ۳۰۰ کروڑ کے پیکیج کا بھی اعلان کیا۔ لیکن جس اعلیٰ پیمانے پر انھوں نے تشدد کا تاڈو برپا کیا ہے کہ مرکزی حکومت اور فوجی دستوں کے دانت کھٹے کر دیے۔

وزیر داخلہ نے یہ بھی کہا ہے کہ انھیں بنگلہ دیش، میانمار اور نیپال سے اسلحہ مل رہا ہے۔ نیز ایک خبر کے مطابق نیپالی ماؤنٹینوں نے ہندوستانی ماؤنٹینوں کی حمایت اور تعاون کا اعلان بھی کیا ہے۔ لیکن یہ تعاون کس نوعیت کا ہے اس کے بارے میں ابھی کچھ کہنا مشکل ہے۔ بہر حال مذکورہ بالا حقائق کے مد نظر یہ کہنا ہے کہ کسلی تحریک کو ناکام بنانے اور متاثرہ ریاستوں میں امن و امان کی صورت بحال کرنے کے لیے مرکز اور ریاست دونوں کو ٹھوس بغور مطالعہ کرنے والوں کو معلوم ہے کہ یہ موجودہ ہشت گردی سے بھی زیادہ خطرناک ہے، کیوں کہ اس میں نسبتاً جان و مال کا اتلاف زیادہ ہو رہا ہے۔ کسلیوں کی اس تحریک کو ناکام بنانے اور متاثرہ ریاستوں میں امن و امان کی صورت بحال کرنے کے لیے مرکز اور ریاست دونوں کو ٹھوس اقدامات کرنے ہوں گے۔ فوجی طاقت کے استعمال کے بجائے کسلیوں کی موجودگی کے اسباب پر بھی غور کرنا ہوگا، مزید گفت و شنید کی راہیں بھی اختیار کرنی ہوں گی۔ اس کے ضمن میں مقامی لوگوں کا تعاون بھی آسانیاں فراہم کر سکتا ہے۔ اگر اس معاملے میں تساہلی سے کام لیا گیا تو یہ تحریک دن بہ دن مستحکم ہوتی جائے گی اور وقت گزرنے کے ساتھ ساتھ ان سے نمٹنا بھی مشکل ہو جائے گا۔

از: سید محمد جید ربانی، جامعہ صمدیہ، پھپھوند شریف، اوریا

## کسلیوں نے حکومت کے خلاف ہتھیار کیوں اٹھائے ہیں

مارکس وادی کمیونسٹ پارٹی کے چاروں مجدد اور کانوسانیال نے چین کے انقلابی رہنما "ماؤ زیدونگ" کے نظریہ سے متاثر ہو کر سر زمین بنگال میں "ریولوشنری" اپوزیشن پارٹی تشکیل دی۔ اس پارٹی نے ۱۹۶۷ء میں مغربی بنگال کے کسلیوں کی گاؤں میں زمین داروں کے خلاف "سنسٹال" نامی پر تشدد بغاوت کا آغاز کیا تھا۔ اس لیے اس تحریک کو "کسلیوں کی تحریک" کہا جاتا ہے۔ اس واقعہ کے بعد کسلیوں کی کئی تنظیمیں بنیں۔ بھارتیہ کمیونسٹ پارٹی، بھارتیہ کمیونسٹ پارٹی لیمن وادی، بھارتیہ کمیونسٹ سینٹر اور پیپلز وار گروپ (P.W.G.) حالانکہ ۱۹۷۰ء میں بھارتیہ کمیونسٹ پارٹی مائل کم زور پڑ گئی۔ اس کے بعد مارکس وادی کمیونسٹ سینٹر بہار، جھارکھنڈ اور چھتیس گڑھ اور پیپلز وار گروپ آندھرا پردیش میں سرگرم ہوئے۔ ۱۹۹۰ء کے درمیان کسلیوں کے کارکنان کی تعداد ۳۰ ہزار تھی جو ہتھیاروں سے لیس رہتے تھے۔ سی. پی. آئی. مائل نے ۲۰۰۰ء میں تشدد ترک کر دیا تھا۔ اس کے بعد اس نے الیکشن میں حصہ لیا۔ لیکن M.C.C. اور P.W.G. نے ۲۰۰۴ء میں آپس میں ہاتھ ملا لیا۔ اس کے بعد نئی تنظیم بھارتیہ کمیونسٹ (ماؤ وادی) کا جنم ہوا۔ کسلیوں کی تحریک کا اصل مقصد پولیس اور مال دار طبقہ کے ذریعہ غریبوں پر ہونے والے ظلم کا تدارک کرنا ہے۔ ملک کی ۱۵/۱۵ ریاستوں کے ۱۵۰ اضلاع کسلیوں کے زیر اثر ہیں۔ کسلیوں کی مختلف گروپوں میں آندھرا پردیش، بہار، بنگال، اڑیسہ، جھارکھنڈ، کرناٹک، یو. پی. کے کچھ حصے اور چھتیس گڑھ میں سرگرم ہیں۔ لیکن سبھی کسلیوں کی گروپ بھارتیہ کمیونسٹ پارٹی (ماؤنٹین) سے جڑے ہیں۔ ان علاقوں کا ریڈ اٹرا (لال گلیارہ) کے نام سے بھی پکارا جاتا ہے۔ کسلیوں نے اپنی تنظیم میں بھرتی کی عمر بھی طے کر رکھی ہے جو ۱۸ سے ۳۰ برس تک ہے۔ ان کی تنظیموں میں عورتوں کی بھی بھرتی ہوتی ہے۔ کسلیوں کی باقاعدہ وزارت ہوتی ہے اور ان میں فوج کے طرز پر کمانڈر، جنرل، کرنل جیسے عہدوں کی تقسیم ہوتی ہے۔ کسلیوں کو دیہی عوام کی زبردست حمایت حاصل ہوتی ہے۔ جھارکھنڈ کے سینٹرل ریزرو پولیس کے ڈپٹی انسپکٹر آلوک راج کہتے ہیں: "ریاست میں کسلیوں سے متعلق کئی گروپ سرگرم ہیں جو سالانہ ۱۵۰ کروڑ روپے زمین داروں، پیٹرول پمپ مالکوں اور زمین مافیا سے وصول کرتے ہیں۔ نیز کسلیوں انھیں رسید بھی دیتے ہیں۔ آج کل ماؤنٹینوں کے سربراہ کسلیوں ہیں۔ وہی پوری تنظیم کو چلاتے ہیں۔ جب داخلہ سکریٹری جے. کے. پلسی نے کہا کہ کسلیوں کو دیہی ہتھیار چین سے حاصل ہوتے ہیں۔ تب کسلیوں نے بی. بی. سی. ہندی سروس کو فون کر کے بتایا کہ "ہم لوگ تو خود ہی چین کے آج کل کے حالات سے

متفق نہیں ہیں تو ہم ان سے ہتھیار کیوں لیں گے۔ انھوں نے کہا نیپال کے ماؤ نوازوں سے ہمارا رابطہ کل بھی تھا اور آج بھی ہے اور کل بھی رہے گا۔“ نسلی اپنے حلقہ اثر میں جن عدالت (عوامی عدالت) لگاتے ہیں جس میں باقاعدہ گواہی اور گاؤں والوں سے مجرم کے بارے میں معلومات حاصل کرنے کے بعد اگر مجرم پر جرم ثابت ہو گیا تو وہیں پر مجرم کو سزا سنادی جاتی ہے۔ اکثر دیہی عوام نکلسیوں کی جن عدالت سے فیصلہ کرواتے ہیں اور ایسا اس لیے ہے کہ عدالتوں کے ذریعہ فیصلے آنے میں برسوں لگ جاتے ہیں، نیز ہمارے عدالتی نظام میں کئی طرح کی خرابیاں رائج ہیں۔ قریب ۸ ماہ پہلے کی بات ہے مغربی بنگال کے دیہی عوام نے نکلسیوں کے ساتھ مل کر لال گڑھ علاقہ پر اپنی متوازی حکومت قائم کر لی تھی۔ دیہی عوام نے ایسا اس لیے کیا کہ اس علاقہ کی سڑکیں خراب تھیں، نوجوان بے روزگار تھے، علاقہ میں حکومت کی طرف سے کوئی کام نہیں کیا گیا۔ اس واقعہ نے حکومت کے پسینے چھڑا دیے تھے۔ کافی جدوجہد کے بعد فوجی دستوں نے لال گڑھ کو ماؤ نوازوں سے آزاد کرایا۔ ۱۵ اکتوبر ۲۰۰۹ء میں ماؤ نوازوں نے راج دھانی ایکسپریس کو ۱۰ گھنٹے تک روک کر اپنی طاقت کا احساس کرایا تھا۔ ٹرین جب ماؤ نوازوں سے آزاد ہونے کے بعد مغل سرائے اسٹیشن پہنچی تو بہت سے مسافروں نے روتے ہوئے اپنی داستان غم کچھ یوں بیان کی:

”ہماری مدد کے لیے کئی گھنٹوں تک پولیس نہیں پہنچی۔ ان سے تو ایتھے ماؤ وادی تھے جنھوں نے ہمارا سامان پوچھ پوچھ کر دیا اور کہا کہ آپ لوگ ٹرین سے اتر جائیں، کیوں کہ ہم لوگ ٹرین کو آگ لگا دیں گے۔“

ان سب باتوں سے ایک بات صاف ہوتی ہے کہ حکومت کی پالیسیوں ہی کی وجہ سے نکلسزم بڑھا ہے۔ راہل گاندھی نے بھی اپنے جہاد کھنڈ دورہ پر اس بات کو مانا کہ حکومت کے ذریعہ دیہاتوں (پس ماندہ علاقہ) میں ترقیاتی کام نہ پہنچنے کے سبب ہی نکلسزم بڑھا ہے۔ راہل گاندھی نے کہا کہ ”ہمیں ملک کے ترقی یافتہ حصے اور اس کے پس ماندہ حصے جو کہ ترقی کی دوڑ میں کافی پیچھے رہ گئے ہیں، جوڑنا ہو گا۔“ (سہارا، ۷ اکتوبر ۲۰۰۹ء)

وزیر داخلہ پی۔ چدمبرم کہتے ہیں کہ ”اگر نکلسیوں نے تشدد ترک نہ کیا تو ان کے خلاف سخت کارروائی ہوگی۔“ وزیر داخلہ یہ کیوں نہیں بتاتے کہ آخر ایسے حالات پیدا ہی کیوں ہوئے کہ ہندوستان کے ہزاروں نوجوانوں کو حکومت کے خلاف ہتھیار اٹھانا پڑے۔ ماؤ وادی کوئی باہر سے تو نہیں آئے، بلکہ اسی سرزمین ہند میں پیدا ہوئے۔ میں یہ نہیں کہتا کہ نکلسیوں کے ذریعہ کیا گیا تشدد صحیح ہے بلکہ میرا مقصد یہ ہے کہ آخر حکومت ان اسباب کا تجزیہ کیوں نہیں کرتی جن کی وجہ سے نکلسی پیدا ہوئے۔ دراصل جب تک غریبوں پر ظلم ہوتا رہے گا اور ترقیاتی کام دیہاتوں میں پوری طرح لگاؤ نہیں ہو جاتے تب تک نکلسزم کا خاتمہ ممکن نہیں۔

کچھ ماہ پہلے گوالیار (مدھیہ پردیش) سے تقریباً ۲۵ ہزار لوگ دہلی آئے۔ مسئلہ تھا دنگوں کے ذریعہ ان کی زمین چھیننے کا، حکومت کے ایک وزیر نے مظاہرہ کر رہے ان لوگوں کو یقین دہانی کرائی تب کہیں جا کر روہا واپس ہوئے۔ اب حکومت کو سمجھنا چاہیے کہ اگر ۴۵ ہزار لوگ ناامید ہو کر راج دھانی دہلی سے واپس جائیں گے تو ہو سکتا ہے کہ گوالیار دوسرا نکلسزم کا علاقہ بن جائے۔

وزیر اعظم منموہن سنگھ جو کہ ایک ماہر اقتصادیات ہیں، ان کا کہنا ہے کہ ”نکلسزم داخلی استحکام کے لیے سب سے بڑا خطرہ ہے۔“ لیکن ماہرین اقتصادیات اس کی وجہ کیوں نہیں بتاتے؟ آخر ملک میں پلے پلے نوجوانوں نے حکومت کے خلاف ہتھیار کیوں اٹھالیے ہیں؟ آخر نکلسی تحریک حکومت کی لاکھ کوششوں کے باوجود کیوں بڑھ رہی ہے؟ نیز وزیر اعظم کو یہ بتانا چاہیے کہ نکلسیوں کی مختلف کارروائیوں کے باوجود دیہی عوام کی انھیں کیوں زبردست حمایت حاصل ہے؟

جب رافم الحروف میٹھون سپر ڈیپارٹمنٹس کے سربراہ تھے تو ایک دردناک خبر آئی کہ ”کچھ ماہ پہلے جمو کشمیر میں جن دو لڑکیوں (آسیہ و نیلوفر) کی جن فوجیوں کے ذریعہ عصمت دری کی گئی تھی اور انھیں قتل کر دیا گیا تھا، ان فوجیوں کو سی۔ بی۔ آئی۔ نے کلین چٹ دے دی اور یہ بھی کہا کہ ان لڑکیوں کی موت قتل سے نہیں بلکہ نالے میں ڈوب جانے کی وجہ سے واقع ہوئی ہے۔ حکومت کو سمجھنا چاہیے کہ جب مظلوموں کے ساتھ حکومت اس طرح کی حرکت کرے گی تو کیا بے یار و مددگار مظلوم حکومت سے بغاوت نہیں کرے گا؟ اس لیے حکومت کو غریبوں کے ساتھ ہورے ظلم کا تذکرہ کرنا چاہیے۔ نیز پس ماندہ علاقوں میں ترقیاتی کام پر توجہ دی جائے اور ماؤ نوازوں کے ساتھ مذاکرات کی بھی ضرورت ہے۔

از: سید احمد القادری، امجد شریف، اورنگ آباد